




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.24 පැය 0630	දුරකථන අංකය Tel.NO	011-2887973	මගේ අංකය My NO	D/Media/Out/1636/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. අයිස් මත්ද්‍රව්‍ය, හැෂ් මත්ද්‍රව්‍ය සහ හෙරොයින් සමඟ සැකකරුවන් දෙදෙනෙකු අත්අඩංගුවට - ගණේමුල්ල පොලිස් ස්ථානය.

2025.08.23 වන දින සවස් කාලයේ ගණේමුල්ල පොලිස් වසමේ පරකන්දෙනිය හෙට්ටිකන්ද ඉදිවෙමින් පවතින අධිවේගී මාර්ග පිවිසුමේදී ගණේමුල්ල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය කිලෝ 01 ග්‍රෑම් 529 ක්, හෙරොයින් ග්‍රෑම් 640 ක් සහ හැෂ් මත්ද්‍රව්‍ය ග්‍රෑම් 589 ක් සන්නිකයේ තබාගෙන යතුරුපැදියෙන් ගමන් කරමින් සිටි සැකකරුවන් දෙදෙනෙකු යතුරුපැදියද සමඟින් අත්අඩංගුවට ගෙන ඇත.

සැකකරුවන් අවුරුදු 22 හා 28 වයස්වල පසුවන වත්තල හා කඩවත ප්‍රදේශවල පදිංචිකරුවන් වේ.

ගණේමුල්ල පොලිසිය වැඩිදුර විමර්ශන සිදු කරනු ලබයි.

02. දියේ ගිලි පුද්ගලයෙකු මියයාම - විල්ගමුව පොලිස් වසම.

2025.08.23 වන දින සවස් කාලයේ විල්ගමුව පොලිස් වසමේ කරවිගහ වැවෙහි පුද්ගලයෙකු දියේ ගිලි අතුරුදහන් වූ පුද්ගලයෙකුගේ මෘත ශරීරයක් හමු වී ඇති බවට විල්ගමුව පොලිස් ස්ථානයට ලද තොරතුරක් මත විමර්ශන ආරම්භ කර පොලිස් නාවික කොට්ඨාසය ලග්ගල උප ඒකකයේ නිලධාරීන්ගේ සහය ඇතිව මෘත ශරීරය වැවෙහි මඩ සොරොව්ව අසල තිබී සොයා ගෙන ඇත.

මරණකරු වයස අවුරුදු 45 ක් වූ නැඳුන්ගමුව, ගම්පහ ප්‍රදේශයේ පදිංචිකරුවෙකි.

මරණකරු තවත් පිරිසක් සමඟ විනෝද වාරිකාවක් සඳහා ගම්පහ ප්‍රදේශයේ සිට පැමිණ දිය නාමින් සිටින අවස්ථාවේ මෙම අනතුර සිදු වී ඇති බවට දැනට සිදු කරන ලද විමර්ශනයේදී අනාවරණය වී ඇත.

මෘතදේහය සිද්ධිය වූ ස්ථානයේ පොලිස් ආරක්ෂාව යටතේ ඇති අතර විල්ගමුව පොලිසිය වැඩිදුර විමර්ශන සිදු කරනු ලබයි.

03. නාඳුනන මෘත ශරීරයක් හමුවීම - පල්ලේකැලේ පොලිස් වසම.

2025.08.23 වන දින උදෑසන කාලයේ පල්ලේකැලේ පොලිස් වසමේ කුණ්ඩසාලේ නව නගරයේ බස්නැවතුම්පොලේ පුද්ගලයෙකුගේ මෘත ශරීරයක් ඇති බවට පල්ලේකැලේ පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකරුගේ අනන්‍යතාවය මෙනෙක් තහවුරු වී නොමැත.

මරණකරු වයස අවුරුදු 70 ක් පමණ වන පුද්ගලයෙකි. උස අඩි 05 අඟල් 04 ක් පමණ වේ. රැවුල හා කොණ්ඩය තරමක් වැඩි ඇති අතර සුදු පැහැ ගැන්වී ඇත. සිහින් සිරුරකි. සුදු පැහැති අත් දිග කමිසයක් සහ සුදු සරමක් හැඳ සිටී.

මෘත ශරීරය මහනුවර රෝහලේ මෘත ශරීරාගාරයේ තැන්පත් කර ඇති අතර පල්ලේකැලේ පොලිසිය වැඩිදුර විමර්ශන සිදු කරනු ලබයි.

04. දුම්රියේ ගැටී පුද්ගලයෙකු මියයාම - මැදවව්විය පොලිස් වසම.

2025.08.23 වන දින රාත්‍රී කාලයේ මැදවව්විය පොලිස් වසමේ යකාවැව දුම්රිය ගේට්ටුව ආසන්නයේදී කොළඹ කොටුව සිට මන්නාරම දක්වා ධාවනය වූ දුම්රියක පුද්ගලයෙකු ගැටී මියගොස් ඇති බවට මැදවව්විය පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 34 ක් වූ යකාවැව, මැදවව්විය ප්‍රදේශයේ පදිංචිකරුවෙකි.

මරණකරු දුම්රිය ගේට්ටුවෙහි තාවකාලික ගේට්ටු මුරකරු වශයෙන් රාජකාරී යෙදී සිටියදී මෙලෙස අනතුරට ලක්ව ඇති බවට දැනට සිදු කරන ලද විමර්ශනයේදී අනාවරණය වී ඇත.

මෘත ශරීරය මැදවව්විය රෝහලේ මෘත ශරීරාගාරයේ තැන්පත් කර ඇත. මැදවව්විය පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.